



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1402/19 – 2005 ජූලි 22 වැනි සිකුරාදා – 2005.07.22

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

එල්. ඩී. ඩී. 19/72(II).

1972 අංක 10 දරන නැව් නියෝජිතයන්ට බලපත්‍ර දීමේ පනත

1972 අංක 10 දරන නැව් නියෝජිතයන්ට බලපත්‍ර දීමේ පනතේ 3 වන වගන්තිය සමඟ කියවිය යුතු 10 වන වගන්තිය යටතේ වරාය හා ගුවන් සේවා අමාත්‍යවරයා විසින් සාදනු ලබන නියෝග.

මංගල සමරවීර,  
වරාය හා ගුවන් සේවා අමාත්‍ය.

2005 ක් වූ ජූලි මස 22 වැනි දින,  
කොළඹ දී ය.

නියෝග

1. මෙම නියෝග 2005 නැව් බඩු ගෙනයන්නන් සහ යාත්‍රා ක්‍රියාකරුවන් නොවන පොදු ප්‍රවාහකයන් පිළිබඳ (බලපත්‍ර දීමේ ) නියෝග යනුවෙන් හඳුන්වනු ලැබේ.

2. (1) ජාත්‍යන්තර ප්‍රවාහන සේවා සැලසීමේ නියැලී සිටින ලියාපදිංචි නැව් සමාගමක් හෝ ගුවන් සමාගමක් නොවන, කිසිම සමාගමක්, හවුල් ව්‍යාපාරයක් හෝ තැනැත්තකු විසින්, මේ නියෝග යටතේ බලපත්‍රයක් ලබා නොගෙන නැව් බඩු ගෙනයන්නකු හෝ යාත්‍රා ක්‍රියාකරුවන් නොවන පොදු ප්‍රවාහකයකු වශයෙන් ව්‍යාපාරයේ නොයෙදිය යුතුය.

මේ නියෝගවල කාර්ය සඳහා “ජාත්‍යන්තර ප්‍රවාහන සේවා” යන්නෙන්—

(අ) ශ්‍රී ලංකාව තුළ පිහිටි ස්ථානයක සිට ශ්‍රී ලංකාවෙන් පිටත පිහිටි ස්ථානයකට ;

(ආ) ශ්‍රී ලංකා මහ බැංකුවේ ලියාපදිංචි වී සිටින නැව් බඩු ගෙන යන්නකු හෝ යාත්‍රා ක්‍රියාකරුවන් නොවන පොදු ප්‍රවාහකයකු විසින් නිකුත් කරනු ලැබූ ප්‍රවාහන ලියකියවිලිවලට අනුකූලව නියමිත ප්‍රවාහන ගිවිසුමක් යටතේ ජාත්‍යන්තර ප්‍රවාහන සේවා පවත්වාගෙන යනු ලබන්නේ නම් මිස, ශ්‍රී ලංකාවෙන් පිටත පිහිටි ස්ථානයකින් ශ්‍රී ලංකාව තුළ පිහිටි ස්ථානයකට, භාණ්ඩ ගොඩබෑන ස්ථානය දක්වා ;

(අ) ශ්‍රී ලංකාවෙන් පිටත පිහිටි ස්ථානයකින් ශ්‍රී ලංකාවෙන් පිටත පිහිටි වෙනත් ස්ථානයකට

භාණ්ඩ හෝ මගීන් ප්‍රවාහනය කිරීම හා සෘජුව සම්බන්ධවී ඇති කවර හෝ සේවාවක් අදහස් වේ.

(2) මෙම නියෝග යටතේ නැව් බඩු ගෙනයන්නකු හෝ යාත්‍රා ක්‍රියාකරුවන් නොවන පොදු ප්‍රවාහකයකු වශයෙන් ව්‍යාපාර කටයුතු කිරීම සඳහා බලපත්‍රයක් ලබාගැනීමට අදහස් කරන සෑම සමාගමක් හෝ හවුල් ව්‍යාපාරයක් විසින් ම මෙහි උපලේඛනයේ සඳහන් ආකෘති පත්‍රය සාරානුකූලව තත්කාර්ය සඳහා වෙළඳ නැව් අධ්‍යක්ෂවරයා වෙත අයදුම් කළ යුතුය.

(3) වෙළඳ නැව් අධ්‍යක්ෂවරයා විසින් සුදුසු පරිදි තවදුරටත් යම් තොරතුරු සපයන ලෙස අයදුම්කරුගෙන් ඉල්ලා සිටිය හැකි ය.

3. මෙම නියෝගය යටතේ බලපත්‍රයක් ලබා ගැනීමට අයදුම් කරන සෑම අයදුම්කරුවකු විසින්ම වෙළඳ නැව් අධ්‍යක්ෂවරයාට අයදුම්පත පිළිබඳව කටයුතු කිරීම සඳහා අවශ්‍යවිය හැකි සියලුම තොරතුරු සැපයිය යුතුය.

4. බලපත්‍රයක් ලබාගැනීම සඳහා ඉදිරිපත් කරන සෑම අයදුම්පතක් සමඟම සමාගමේ අධ්‍යක්ෂ මණ්ඩලය සම්බන්ධයෙන් හෝ හවුල් ව්‍යාපාරයේ හවුල්කරුවන් සම්බන්ධයෙන් කිසියම් වෙනස්කමක් ඇති වූ විට බලපත්‍ර ලබාගැනීමට අයදුම් කරන සමාගම හෝ හවුල් ව්‍යාපාරය විසින් එම වෙනස්කම් පිළිබඳව වෙළඳ නැව් අධ්‍යක්ෂවරයා වෙත දැනුම් දෙනු ලබන බවට, එම සමාගම හෝ හවුල් ව්‍යාපාරය විසින් සපයනු ලබන ලිඛිත පොරොන්දුවක් ඉදිරිපත් කළ යුතුය.

5. කවර හෝ සමාගමක් හෝ හවුල් ව්‍යාපාරයක්-

(1) 1982 අංක 17 දරන සමාගම් පනත යටතේ යථා පරිදි පිහිටුවනු ලැබ ලියාපදිංචි කරන ලද සීමිත වගකීම් සහිත පොදු හෝ පෞද්ගලික සමාගමක් වන්නේ නම්, සහ -

(අ) අවම වශයෙන් රුපියල් 2,50,000 ගෙවා නිම කළ ප්‍රාග්ධනයක් ඇත්නම් මිස සහ වෙළඳ නැව් අධ්‍යක්ෂවරයාගේ නමින් රුපියල් 5,00,000 බැංකු ඇපයක් සපයනු ලැබ ඇත්නම් මිස ;

(ආ) එම සමාගමේ අධ්‍යක්ෂවරුන්ගේ බහුතරයක් ශ්‍රී ලංකාවේ පුරවැසියන් වන සහ එම සමාගමේ ඡන්දය දීමේ අයිතිය සමඟ නිකුත් කළ ප්‍රාග්ධනයෙන් සියයට හැටකට නොඅඩු ප්‍රමාණයක් ;

(1) ශ්‍රී ලංකාවේ පුරවැසියන් විසින් ; හෝ

(11) අධ්‍යක්ෂවරුන්ගෙන් බහුතරයක් ශ්‍රී ලංකාවේ පුරවැසියන් වන්නා වූ ද ශ්‍රී ලංකාවේ සංස්ථාගත කරනු ලැබ ඇත්නාවූ ද වෙනත් යම් සමාගමක් විසින් හෝ සමාගම් විසින් දරනු ලබන්නේ නම් මිස ;

එසේ වුව ද, මේ අනුඡේදයේ සඳහන් යම් සමාගමක කොටස් දරන ශ්‍රී ලංකාවේ පුරවැසියකු ශ්‍රී ලංකාවේ පුරවැසියෙකු නොවන යම් තැනැත්තකුගේ නාමිකයකු හෝ භාරකරුවකු හෝ නියෝජිතයකු වශයෙන් එම කොටස් හෝ එම කොටස්වල යම් පංතුවක් දරන්නේ නම් එම කොටස් හෝ එම කොටස්වල එම පංතුව ඔහු විසින් දරනු නොලබන බව සැලකිය යුතුය.

(2) එම හවුල් ව්‍යාපාරය, එහි ප්‍රාග්ධනයෙන් සියයට හැටකට නොඅඩු ප්‍රමාණයක් ශ්‍රී ලංකාවේ පුරවැසියන්ට අයත් වන හවුල් ව්‍යාපාරයක් වන්නේ නම් මිස ;

(3) වෙළඳ නැව් අධ්‍යක්ෂවරයා විසින් නියම කරනු ලබන්නේ නම්, කොටස් හිමියන් හෝ හවුල් කරුවන් ශ්‍රී ලංකාවේ පුරවැසියන් බවට එම කොටස් කරුවන්ගෙන් හෝ හවුල් කරුවන්ගෙන් ලබාගත් දිවුරුම් ප්‍රකාශ මගින් එම සමාගම හෝ හවුල් ව්‍යාපාරය සාක්ෂි ඉදිරිපත් කරන්නේ නම් මිස ;

එම දිවුරුම් ප්‍රකාශයේ සඳහන් යම් ප්‍රකාශයක් සාවද්‍ය බවට සොයා ගනු ලැබුවහොත්, ඒ මගින් අවස්ථාවෝචිත පරිදි එම සමාගමේ හෝ හවුල් ව්‍යාපාරයේ බලපත්‍රය හෝ එම සමාගමට හෝ හවුල් ව්‍යාපාරයට ප්‍රදානය කර ඇති යම් වරප්‍රසාදයක් වෙළඳ නැව් අධ්‍යක්ෂවරයා විසින් අවලංගු කරනු ලැබීමට, ඉවත් කරනු ලැබීමට හෝ අත්හිටුවනු ලැබීමට යටත් විය යුතුය.

- (4) වෙළඳ නැව් අධ්‍යක්ෂවරයා සෑහීමකට පත්වන පරිදි, ජාත්‍යන්තර ප්‍රවාහන සේවා ක්ෂේත්‍රයෙහි පළපුරුද්දක් ඇති අධ්‍යක්ෂවරයකුගේ හෝ සාමාන්‍යාධිකාරීවරයකුගේ තත්ත්වය දරන තැනැත්තෙක් එම සමාගමේ හෝ හවුල් ව්‍යාපාරයේ කාර්ය මණ්ඩලයෙහි සිටි නම් මිස ;
- (5) එම සමාගම හෝ හවුල් ව්‍යාපාරය ශ්‍රී ලංකා මහ බැංකුවේ විනිමය පාලන දෙපාර්තමේන්තුවෙහි ජාත්‍යන්තර ප්‍රවාහන සේවා සපයන්නකු ලෙස ලියාපදිංචි වී ඇත්නම් මිස ;
- (6) එම සමාගම හෝ හවුල් ව්‍යාපාරය වෙළඳ නැව් අධ්‍යක්ෂවරයා විසින් පිළිගනු ලබන රක්ෂණ සමාගමකින් නැව් බඩු ගෙනයන්නන් හෝ සියලු ආකාරයේ අවදානම් පිළිබඳව වූ වගකීමක් සහිත රක්ෂණ ආවරණයක් ලබාගෙන ඇත්නම් මිස ;

එම සමාගම හෝ හවුල් ව්‍යාපාරය නැව් බඩු ගෙන යන්නකු හෝ යාත්‍රා ක්‍රියාකරුවන් නොවන පොදු ප්‍රවාහකයකු වශයෙන් ව්‍යාපාරය පවත්වාගෙන යාම සඳහා බලපත්‍රයක් ලබාගැනීමට නුසුදුසු විය යුතුය.

6. (1) නැව් බඩු ගෙනයන්නකු හෝ යාත්‍රා ක්‍රියාකරුවන් නොවන පොදු ප්‍රවාහකයකු විසින් රුපියල් දසදහසක් (රු. 10, 0000) වාර්ෂික බලපත්‍ර ගාස්තුවක් ගෙවනු ලැබිය යුතුය.
- (2) බලපත්‍රයක් ලබාගැනීම පිණිස ඉදිරිපත් කරනු ලබන සෑම අයදුම්පතක් සමඟම අදාළ ගාස්තුව ඉදිරිපත් කළ යුතු අතර අයදුම්පත ප්‍රතික්ෂේප කරනු ලබන අවස්ථාවකදී එම ගාස්තුව ආපසු ගෙවනු ලැබිය යුතුය.
- (3) මෙම නියෝග යටතේ බලපත්‍රයක් ලබාගෙන නොමැතිව 1972 අංක 10 දරන නැව් නියෝජිතයන්ට බලපත්‍ර දීමේ පනත යටතේ වෙනත් යම් කාර්යයක් සඳහා ලබාගත් හෝ වෙනත් වර්ගයක බලපත්‍රයක් නැව් බඩු ගෙනයන්නකු හෝ යාත්‍රා ක්‍රියාකරුවන් නොවන පොදු ප්‍රවාහකයකු වශයෙන් ව්‍යාපාරය කටයුතු කිරීම පිණිස ප්‍රමාණවත් නොවිය යුතුය.

7. මෙම නියෝග යටතේ නිකුත් කරන ලද සෑම බලපත්‍රයක්ම කලින් අවලංගු කරනු ලැබුවහොත් හෝ අත්හිටවනු ලැබුවහොත් මිස, එම බලපත්‍රය නිකුත් කරන ලද වර්ෂයේ දෙසැම්බර් මස තිස් එක් වන දින දක්වා වලංගු විය යුතු ය.

8. බලපත්‍රයක් ලබාගැනීම සඳහා වන සෑම අයදුම්පතක්ම මෙම නියෝග ප්‍රකාශයට පත් කරනු ලබන දිනයේ සිට දින හැටක් ඇතුළත ඉදිරිපත් කළ යුතුය.

9. (1) මෙම නියෝග යටතේ බලපත්‍රයක් අලුත් කිරීම සඳහා ඉදිරිපත් කරනු ලබන සෑම අයදුම්පතක්ම, මෙහි උපලේඛනයේ දැක්වෙන ආකෘති පත්‍රයට සාරානුකූලව ඉදිරිපත් කරනු ලැබිය යුතුය.
- (2) කවර හෝ වර්ෂයක් වෙනුවෙන් බලපත්‍රයක් අලුත් කිරීම සඳහා ඉදිරිපත් කරනු ලබන සෑම අයදුම්පතක්ම ඊට පෙර වර්ෂයේ නොවැම්බර් මස තිස් වන දිනට පෙර ඉදිරිපත් කළ යුතුය.

### උපලේඛනය (2 වන සහ 9 (I) වන නියෝග)

නැව් බඩු ගෙන යන්නකු හෝ යාත්‍රා ක්‍රියාකරුවන් නොවන පොදු ප්‍රවාහකයකු වශයෙන් ව්‍යාපාර කටයුතු කිරීම සඳහා බලපත්‍රයක් ලබාගැනීම/බලපත්‍රයක් අලුත් කිරීම සඳහා අයදුම්පත

01. අයදුම්කරුගේ නම :\_\_\_\_\_.
02. ලියාපදිංචි කළ ලිපිනය :\_\_\_\_\_.
03. (I) 1982 අංක 17 දරන සමාගම් පනත යටතේ සංස්ථාගත කළ අංකය සහ දිනය :\_\_\_\_\_.
- සමාගමේ ලියාපදිංචි අංකය \_\_\_\_\_.
- (II) හවුල් ව්‍යාපාරයේ නම සහ ලියාපදිංචි අංකය (ලියාපදිංචි කර ඇත්නම්) :\_\_\_\_\_.
04. ප්‍රධාන ව්‍යාපාරික ස්ථානයේ ලිපිනය, දුරකථන අංකය :\_\_\_\_\_.
- පැකිස් අංකය :\_\_\_\_\_, ඊ මේල් ලිපිනය :\_\_\_\_\_.

05. පොද්ගලික සමාගමක් ද නැතහොත් පොදු සමාගමක් ද යන්න සඳහන් කරන්න :\_\_\_\_\_.
06. විදේශීය කොටස් හිමිකම් පිළිබඳ විස්තර (ඇත්නම්) :\_\_\_\_\_.
07. ගෙවා නිමකළ ප්‍රාග්ධනය :\_\_\_\_\_.
08. බැංකු ඇපකර පිළිබඳ විස්තර :\_\_\_\_\_.
09. ශ්‍රී ලංකා මහ බැංකුවේ විනිමය පාලන දෙපාර්තමේන්තුවේ ලියාපදිංචි කළ අංකය :\_\_\_\_\_.
10. සියලු ආකාරයේ අවදානම්, පිළිබඳ වූ වගකීමක් සහිත රක්ෂණ ආවරණය පිළිබඳ විස්තර :\_\_\_\_\_.
11. ප්‍රධාන විධායක නිලධාරියාගේ / සාමාන්‍යාධිකාරීවරයාගේ නම සහ ජාත්‍යන්තර නැව් බඩු ගෙනයාමේ ක්ෂේත්‍රයේ ඔහු ලබා ඇති පළපුරුද්ද :\_\_\_\_\_.
12. අයදුම්කරු විසින් නැව් බඩු ගෙනයන්නකු හෝ යාත්‍රා ක්‍රියාකරුවන් නොවන පොදු ප්‍රවාහකයකු ලෙස පවත්වා ගෙන යනු ලබන ව්‍යාපාර කටයුතුවලට අමතරව පවත්වාගෙන යනු ලබන ව්‍යාපාර කටයුතු කවරේ ද ? :\_\_\_\_\_.
13. අධ්‍යක්ෂවරු හෝ හවුල්කරුවන් දෙදෙනෙකුගේ නම්, ලිපිනයක් සහ ජාතිකත්වය සඳහන් කරන්න. :\_\_\_\_\_.
14. කලින් ලබාගත් බලපත්‍රයේ විස්තර : අංකය :\_\_\_\_\_, වර්ෂය :\_\_\_\_\_,
15. බලපත්‍ර ලබා ගැනීමට අයදුම්කරන නැව් බඩු ගෙනයන්නකු/ යාත්‍රා ක්‍රියාකරුවන් නොවන පොදු ප්‍රවාහකයා විසින් පසුගිය වසර තුන තුළ ශ්‍රී ලංකාව තුළ මෙහෙයවනු ලැබූ නැව් බඩු ප්‍රමාණය (එක් එක් වර්ෂය වෙනුවෙන් වෙන් වෙන් වශයෙන් විස්තර සඳහන් කරන්න.):\_\_\_\_\_.

මෙම අයදුම්පතෙහි ඇතුළත් සියලුම ප්‍රකාශයන් අප දන්නා තරම්ත් අපගේ විශ්වාසය අනුව සත්‍ය හා නිවැරදි බව ප්‍රකාශ කරමු. අධ්‍යක්ෂ මණ්ඩලයේ / හවුල් ව්‍යාපාරයේ වෙනස්කම් කිසිවක් සිදුවුවහොත් ඒ බැව් දැනුම් දෙන බවට ද පොරොන්දු වෙමු.

අධ්‍යක්ෂවරුන්ගේ /හවුල්කරුවන්ගේ නම් සහ අත්සන්.

දිනය :\_\_\_\_\_.

සටහන : අදාළ සියලුම සහතික/ප්‍රකාශපත්වල සහතික කළ පිටපත් අමුණා ඇත.

08- 276/1

එල්.ඩී.බී. 19/72(11).

#### 1972 අංක 10 දරන නැව් නියෝජිතයන්ට බලපත්‍ර දීමේ පනත

1972 අංක 10 දරන නැව් නියෝජිතයන්ට බලපත්‍ර දීමේ පනතේ 3 වන වගන්තිය සමග කියවිය යුතු එම පනතේ 10 වන වගන්තිය යටතේ වරාය හා ගුවන් සේවා අමාත්‍ය වරයා විසින් සාදන ලද නියෝග.

මංගල සමරවීර,  
වරාය සහ ගුවන් සේවා අමාත්‍ය.

2005 ජූලි මස 22 වැනි දින,  
කොළඹ දී ය.

නියෝග

1. මෙම නියෝග 2005 කන්ටේනර් මෙහෙයුම්කරුවන් පිළිබඳ නියෝග යනුවෙන් හඳුන්වනු ලැබේ.

2. කන්ටේනර් මෙහෙයුම්කරුවකු වශයෙන් ව්‍යාපාර කටයුතු කිරීම සඳහා බලපත්‍රයක් ලබා ගැනීමට අදහස් කරන සෑම සමාගමක් විසින්ම තත්කාර්යය සඳහා බල පත්‍රයක් ලබාගැනීම සඳහා වූ ඉල්ලීමක් මෙහි උපලේඛනයේ සඳහන් ආකෘති පත්‍රය සාරානුකූලව වෙළඳ නැව් අධ්‍යක්ෂවරයා වෙත ඉදිරිපත් කළ යුතු ය.

3. බලපත්‍රයක් සඳහා වූ සෑම ඉල්ලීමකම, වෙළඳ නැව් අධ්‍යක්ෂවරයාට ඉල්ලීම පිළිබඳව කටයුතු කිරීම සඳහා අවශ්‍ය විය හැකි සියලුම තොරතුරු අඩංගු විය යුතු ය.

4. බලපත්‍රයක් ලබා ගැනීම සඳහා ඉදිරිපත් කරන සෑම ඉල්ලීමක් සමගම -

- (අ) ඉල්ලුම්කාර සමාගමේ අදාළ කන්ටේනර් ඩිපෝව් කන්ටේනර් ඩිපෝවලට අදාළ නාගරික සංවර්ධන අධිකාරියේ හෝ යම් පළාත් පාලන ආයතනයකම නියෝගවලට අනුකූල වන බවට එම අදාළ ආයතනය විසින් නිකුත් කරන ලද සහතිකයක් ;
- (ආ) ඉල්ලුම්කාර සමාගමේ අධ්‍යක්ෂ මණ්ඩලය සහ කොටස් හිමිකම් සම්බන්ධයෙන් කිසියම් වෙනස්කම් ඇති වූ විට එම සමාගම විසින් එම වෙනස්කම් පිළිබඳව වෙළඳ නැව් අධ්‍යක්ෂවරයා වෙත දැනුම් දෙනු ලබන බවට එම සමාගම විසින් ඉදිරිපත් කරනු ලබන ලිඛිත පොරොන්දුවක් ;
- (ඇ) බලපත්‍ර ලබා ගැනීමට අයදුම්කරන සමාගම විසින්, 1972 අංක 10 දරන නැව් නියෝජිතයන්ට බලපත්‍ර දීමේ පනත යටතේ නිකුත් කරන ලද බලපත්‍රයකින් දෙන ලද බලය නොමැතිව නැව් නියෝජිතයකු, නැව් බඩු ගෙනයන්නෙකු හෝ යාත්‍රා ක්‍රියාකරුවන් නොවන පොදු ප්‍රවාහකයකු වශයෙන් ක්‍රියා කරන බවට උද්දේශිත යම් සමාගමකට, හවුල් ව්‍යාපාරයකට හෝ සංස්ථාවකට කවර හෝ සේවාවක් නොසපයනු ලබන බවට ඉල්ලුම්කාර සමාගම විසින් ඉදිරිපත් කරන ප්‍රකාශයක්, ඉදිරිපත් කළ යුතු ය.

5. කිසිම සමාගමක් -

- (අ) රු. 2,50,000 ක අවම ගෙවා නිමකළ ප්‍රාග්ධනයක් සහිත පොදු සමාගමක් හෝ පෞද්ගලික සමාගමක් වන්නේ නම්, මිස සහ එම සමාගම විසින් වෙළඳ නැව් අධ්‍යක්ෂවරයාගේ නමට රු. 5,00,000 බැකු ඇපකරයක් ලබා දෙන්නේ නම් මිස ;
- (ආ) එම සමාගමේ කොටස්වලින් සියයට හැටකට නොඅඩු ප්‍රමාණයක් -
  - (i) ශ්‍රී ලංකාවේ පුරවැසියන් වන තැනැත්තන්ට ; හෝ
  - (ii) ශ්‍රී ලංකාවේ පුරවැසියන්ට, කොටස්වලින් සියයට හැටකට නොඅඩු ප්‍රමාණයක් අයත් වන හවුල් ව්‍යාපාරයකට ; හෝ
  - (iii) ශ්‍රී ලංකාවේ සංස්ථාගත කරන ලද සහ කොළඹ කොටස් වෙළඳපොළේ නිල ලැයිස්තුගත කරන ලද සහ එම සමාගමේ අධ්‍යක්ෂවරුන්ගෙන් වැඩි දෙනෙකු ශ්‍රී ලංකාවේ පුරවැසියන් වන පොදු සමාගමකට ; හෝ
  - (iv) (අ) ශ්‍රී ලංකාවේ පුරවැසියන් විසින් ; හෝ
    - (ආ) අධ්‍යක්ෂවරුන්ගෙන් වැඩි දෙනෙකු ශ්‍රී ලංකාවේ පුරවැසියන් වන්නා වූ, ශ්‍රී ලංකාවේ සංස්ථාගත කරන ලද වෙනත් යම් සමාගමක් හෝ සමාගම් විසින්,

ජන්දය දීමේ අයිතිය සහිතව නිකුත් කළ කොටස්වලින් සියයට හැටකට නොඅඩු ප්‍රමාණයක්, දරනු ලබන, ශ්‍රී ලංකාවේ සංස්ථාගත කරන ලද සහ කොළඹ කොටස් වෙළඳපොළේ නිල ලැයිස්තුගත කරන ලද, එම සමාගමේ අධ්‍යක්ෂවරුන්ගෙන් වැඩි දෙනෙකු ශ්‍රී ලංකාවේ පුරවැසියන් වන, පොදු සමාගමකට, අයත් වන්නේ නම් මිස, එම සමාගම කන්ටේනර් මෙහෙයුම්කරුවෙකු වශයෙන් ව්‍යාපාර කටයුතු කිරීම සඳහා බලපත්‍රයක් ලබා ගැනීමට සුදුස්සකු නොවිය යුතු ය.

එසේ වුවද, මේ උපඡේදයේ සඳහන් යම් සමාගමක කොටස් දරන ශ්‍රී ලංකාවේ පුරවැසියෙකු, එම කොටස් දරන්නේ ශ්‍රී ලංකාවේ පුරවැසියකු නොවන තැනැත්තකුගේ නාමිකයකු හෝ භාරකරුවකු හෝ අනුයෝජිතයකු වශයෙන් නම්, ඔහු එම කොටස් හෝ එහි කොටසක් හෝ දරන්නකු ලෙස සලකනු නොලැබිය යුතු ය.

එසේම තවදුරටත්, වෙළඳ නැව් අධ්‍යක්ෂවරයා විසින් නියම කරනු ලැබුවහොත්, එම සමාගමේ කොටස් හිමියන්ගෙන් ලබාගත් දිවුරුම් ප්‍රකාශයක් මගින් තත් කාර්යය සඳහා සාක්ෂි ඉදිරිපත් කළ යුතු ය.

එම දිවුරුම් ප්‍රකාශයේ ඇති යම් ප්‍රකාශයක් වැරදි සහගත බවට සොයා ගනු ලැබුවහොත් වෙළඳ නැව් අධ්‍යක්ෂවරයා විසින් එම බලපත්‍රය හෝ එම සමාගම වෙත ප්‍රදානය කර ඇති යම් වරප්‍රසාදයක් හෝ අවලංගු කිරීමට, ඉවත් කිරීමට හෝ අත්හිටුවීමට යටත් කළ යුතු ය.

6. (1) කන්ටේනර් මෙහෙයුම්කරුවෙකු වශයෙන් කටයුතු කිරීම සඳහා බලපත්‍රයක් ලබා ගැනීම පිණිස වාර්ෂිකව ගෙවිය යුතු ගාස්තුව රුපියල් දස දහසක් (රු. 10,000 ක්) විය යුතු ය.
- (2) බලපත්‍රයක් ලබාගැනීම පිණිස ඉදිරිපත් කරනු ලබන සෑම ඉල්ලීමක් සමගම නියමිත බලපත්‍ර ගාස්තුව ඉදිරිපත් කළ යුතු අතර, බලපත්‍රයක් ලබා ගැනීම පිණිස ඉදිරිපත් කරන ඉල්ලීම ප්‍රතික්ෂේප කරනු ලබන සෑම අවස්ථාවක දී ම එම ගාස්තුව ආපසු ගෙවනු ලැබේ.
- (3) මේ නියෝග යටතේ බලපත්‍රයක් ලබා නොගෙන 1972 අංක 10 දරන නැව් නියෝජිතයින්ට බලපත්‍ර දීමේ පනත යටතේ ලබාගත් චේතත් වර්ගයක බලපත්‍රයක් කන්ටේනර් මෙහෙයුම්කරුවකු වශයෙන් ව්‍යාපාරය පවත්වාගෙන යාම සඳහා ප්‍රමාණවත් නොවිය යුතු ය.

7. මේ නියෝග යටතේ නිකුත් කරන ලද සෑම බලපත්‍රයක්ම කලින් අවලංගු කරනු ලැබුවහොත් හෝ අත්හිටවනු ලැබුවහොත් මිස, එම බලපත්‍රය නිකුත් කරන ලද වර්ෂයේ දෙසැම්බර් තිස් එක්වන දින තෙක් වලංගු විය යුතු ය.

- 8.(1) මෙම නියෝග යටතේ බලපත්‍රයක් අලුත් කිරීම සඳහා ඉදිරිපත් කරනු ලබන සෑම ඉල්ලීමක්ම මෙහි උපලේඛනයේ දැක්වෙන ආකෘති පත්‍රයට සාරානුකූලව ඉදිරිපත් කළ යුතු ය.
- (2) යම් වර්ෂයක් වෙනුවෙන් බලපත්‍රයක් අලුත් කිරීම සඳහා ඉදිරිපත් කරනු ලබන සෑම ඉල්ලීමක්ම ඊට කලින් වර්ෂයෙන් නොවැම්බර් තිස්වන දිනට පෙර ඉදිරිපත් කළ යුතුය.

9. බලපත්‍ර ලබාගැනීම සඳහා වූ සෑම ඉල්ලීමක්ම මෙම නියෝග ප්‍රකාශයට පත් කරනු ලබන දිනයේ සිට දින හැටක් ඇතුළත ඉදිරිපත් කළ යුතු ය.

10. දේශීය කන්ටේනර් ඩිපෝවක් පවත්වාගෙන යන යම් දේශීය කන්ටේනර් මෙහෙයුම්කරුවකු විසින් සලසන ලද සේවා වෙනුවෙන් දේශීය කන්ටේනර් ඩිපෝ මෙහෙයුම් කරුවන්ගේ සංගමය විසින් නිර්දේශ කරන ලද සහ විනිමය පාලක විසින් අනුමත කරන ලද ගාස්තු ප්‍රමාණය අනුව, සේවා භාවිත කරන ලද තැනැත්තකුගෙන් ගාස්තු අයකර ගත යුතුය.

**කන්ටේනර් මෙහෙයුම්කරුවෙකු වශයෙන් ව්‍යාපාර කටයුතු කිරීම සඳහා බලපත්‍රයක් ලබා ගැනීම හෝ බලපත්‍රයක් අලුත් කිරීම සඳහා වූ ඉල්ලුම් පත්‍රය**

1. ඉල්ලුම්කරුගේ නම :\_\_\_\_\_.
  2. ලියාපදිංචි කල ලිපිනය :\_\_\_\_\_.
  3. 1982 අංක 17 දරන සමාගම් පනත යටතේ  
සංස්ථාගත කළ අංකය සහ දිනය :\_\_\_\_\_  
සමාගමේ ලියාපදිංචි අංකය :\_\_\_\_\_  
සංස්ථාගත කළ දිනය :\_\_\_\_\_.
  4. ප්‍රධාන ව්‍යාපාරික ස්ථානයේ ලිපිනය, දුරකථන අංකය :\_\_\_\_\_.
  5. පොද්ගලික සමාගමක් ද නැතහොත් පොදු සමාගමක් ද යන්න සඳහන් කරන්න :\_\_\_\_\_.
  6. විදේශීය කොටස් හිමිකම් ඇත්නම් ඒ පිළිබඳ විස්තර :\_\_\_\_\_.
  7. ගෙවා ඇති ප්‍රාග්ධනය :\_\_\_\_\_.
  8. ඉල්ලුම්කරු විසින් කන්ටේනර් මෙහෙයුම්කරුවකු ලෙස පවත්වාගෙන යනු ලබන ව්‍යාපාර කටයුතුවලට අමතරව පවත්වාගෙන යනු ලබන ව්‍යාපාර කටයුතු පිළිබඳ විස්තර :\_\_\_\_\_.
  9. බැංකු ඇපකරය පිළිබඳ විස්තර :\_\_\_\_\_.
  10. අධ්‍යක්ෂවරුන්ගේ නම්, ලිපිනයන් සහ ජාතිය සඳහන් කරන්න :\_\_\_\_\_.
  11. කලින් ලබාගත් බලපත්‍රයේ අංකය :\_\_\_\_\_  
වර්ෂය ::\_\_\_\_\_.
- (අදාළ වේනම්.)

12. ඉල්ලුම්කාර කන්ටේනර් මෙහෙයුම්කාර සමාගම විසින් පසුගිය වසර තුනේ දී ශ්‍රී ලංකාව තුළ මෙහෙයවනු ලැබූ පිටතට යැවෙන සහ පිටතින් ගෙන එන කන්ටේනර්වල ප්‍රමාණය :\_\_\_\_\_.

අපි නියෝග කියවා සම්පූර්ණයෙන් අවබෝධ කරගත් බවත් මෙම ඉල්ලුම් පතෙහි ඇතුළත් සියලුම ප්‍රකාශයන් අපගේ උපරිම දැනීමට සහ විශ්වාසයට අනුව, සත්‍ය හා නිවැරදි බවත් ප්‍රකාශ කරමු.

අධ්‍යක්ෂ මණ්ඩලයේ වෙනස්කම් සිදුවෙතොත් ඒ බව වෙළෙඳ නැව් අධ්‍යක්ෂවරයාට දැනුම් දෙන බවට ද පොරොන්දු වෙමු.

සටහන .- පහත සඳහන් ලිපිලේඛන අමුණා ඇත :

1. සංස්ථාගත කිරීමේ සහතිකයේ සහතික පිටපතක්- සාංගමික සංස්ථා පත්‍රය හා ව්‍යවස්ථාවලිය සහ 48 වන ආකෘති පත්‍රයේ සහතික පිටපත් (මුල් වරට ඉල්ලුම් කිරීමේ දී ඉදිරිපත් කළ යුතු ය.).
2. විදේශීය හා දේශීය නැව් මෙහෙයුම්කරුවන්, අයිතිකරුවන් හෝ ඔවුන්ගේ නියෝජිතයන්, නැව් බඩු ගෙනයන්නන්, කන්ටේනර් කල්බදු සමාගම්, ආනයනකරුවන්, අපනයනකරුවන්, ඒකාබද්ධකරුවන් හෝ යාත්‍රාකරුවන් නොවන පොදු ප්‍රවාහකයන් සමග අත්සන් කරන ලද ගිවිසුම්වල සහතික පිටපත්.

අධ්‍යක්ෂවරුන්ගේ නම් සහ අත්සන් :

දිනය :\_\_\_\_\_.

08-276/2